

# Periřan kalbyň umydy

Category: Gořgular, Kitapcy

написано kitapcy | 26 январа, 2025

Periřan kalbyň umydy PERIřAN KALBYŇ UMYDY



Menden näme telbe ýasap bilerkän,  
Üşen pikirmi?  
Ýüregim buz boldy, puç boldy dünýä,  
Paýhasym kermi?  
Ýüregim meňzeýär gatan topraga,  
Galmady arzuw.  
Ol toprak ýene-de gök öwsüp biler  
Akyp gelse suw.

Görkeziň janlanan juwan ýüregi –  
Söýjek adamy.  
Kim ýasarka menden ýene-de telbe  
Aýdyň adyny.

Ýüregim meňzeýär gyşda tokaýa  
Buz ýaly içi.

Umytsyzlyk dünýäsiniň üstünden  
Ötüp meň üçin.

Öz hyjuwy, näzi bilen kalbymy  
Ýlatjak barmy?  
Şatlygy-gaýgyny deň paýlaşmaga  
Ýarym taýýarmy?

Ýary gijäň gujagyndan ýene-de  
Çykarmy aýdym?  
Ýene bahar bizi gujaklarmykan?  
Adamlar aýdyn?

Säherleri humar bolup söýgüden  
Garşylarynmy?  
Eredermi günüň nury tokaýyň  
Sowuk garyny?

Nirede üzüldi, ýene döwüldi  
Durmuş sapagy?  
Gyş-bahar nirede, dostum nirede?  
Nirede ýagy?

Nirede gaýratym – tutulan guş dek  
Galdy çolaşyp?  
Kim meniň ömrümi biderek etdi,  
Zäherin goşup.

Asmany terk eden nurana aýyň  
Barmy ýatagy?  
Nirede üzüldi, ýene döwüldi,  
Durmuş sapagy?

Agyr ukusynda ýatyr Watanyň,  
Ýatyr oýanman.  
Ýorgan ýaly bolup üstüni örtýär  
Garaňky duman.

Agaç şahalary yranmaýarlar,

Ýok saýrak guşlar.  
Güller ýok, güneş ýok,  
Ýok ýazlar, gyşlar.

Belli bir ugursyz derýa meñzeyär  
Halkyň durmuşy.  
Hüýt gara dumana mäkäm büreldi,  
Watanyň başy.

Jadylanan gözler görenok hiç zat,  
Görenok ýoly.  
Aýagymyz agyr uky zerarly  
Zynjyrlý ýaly.

Hemme ýer dym-dyrslyk göýä gelen dek  
Müňkür hem Nekir.  
Jennetiň acary nirdekän diýip,  
Edýäriň pikir.

Jadylanan gözler görenok hiç zat,  
Görenok ýoly.  
Jady oýun etsin, gülsün ses edip,  
Çagalar ýaly.

Goý, jadyňyň sesi oýatsyn bizi,  
Oýatsyn basym.  
Dünýä agyr ukusynyň goýnunda  
Uzak ýatmasyn.

Bu aýylganç duman dargasyn gitsin  
Gün şöhle saçsyn.  
Uka çümen dünýä mährem ýylgyryp,  
Gözüni açsyn.

Öz-özünden peýda bolup bir gudrat  
Ýylgyrdar bizi.  
Tapar ol aýlanyp köçeme-köçe  
Öýlerimizi.

Baharda gök öwser tokaý, ýapraklar...  
Bolmaz gümany.  
Garaňkyň kastyna dörän ol gudrat  
Kowar dumany.

Rabindranat TAGOR.

Terjime eden Kaýum TAÑRYGULYÝEW.

[Surat: Salvador Dali](#) Goşgular